

## پاکستان- آسٹریلیا لٹریچر فورم میں خوش آمدید

پاکستان- آسٹریلیا لٹریچر فورم (پی۔ اے۔ ایل۔ ایف) انکارپوریٹڈ، عوامی سطح پر علمی و ادبی سرگرمیوں کو موثر اور مضبوط بنانے نیز ادبی کاوشوں کا اردو سے انگریزی یا انگریزی سے اردو میں ترجمہ کرنے یا ایسے کام کی حوصلہ افزائی کرنے اور آسٹریلیا میں اردو زبان و ادب پڑھانے اور اس کے مطالعے کو تقویت دینے کے لیے جولائی ۲۰۱۴ء کو قائم کی گئی۔

جیسے جیسے یہ فورم پروان چڑھے گا ہماری خواہش ہوگی کہ ہم وسیع و عریض سرگرمیوں کا اہتمام کریں، ایسی سرگرمیوں کی تفصیل ہماری اسی ویب سائٹ پر ملاحظہ کی جاسکیں گی۔ ہماری موجودہ سرگرمیوں کی تفصیل جاننے کے لیے اسی صفحے پر موجود لنکس پر کلک کیجیے یا ہماری فیس بک پر ایک نظر ڈال لیں۔

(<https://www.facebook.com/PakistanAustraliaLiteraryForum>)۔

سالانہ کانفرنسوں اور ادبی مجالس میں مقالہ جات پیش کرنے کے مواقع فورم کی مطبوعات اور اہم واقعات سے باخبر رہنے کے لیے نیوز لیٹر کی باقاعدہ ترسیل جیسے فوائد فورم کی رکنیت سے حاصل کیے جاسکتے ہیں۔

امید واثق ہے کہ مستقبل قریب میں ہمارے پروگراموں میں آسٹریلیا بھر سے مختلف ثقافتوں اور علاقوں نیز بیرون ملک سے بھی مصنفین شرکت کریں گے۔ اگرچہ ہمارا مرکز ایڈیلیڈ میں ہے لیکن ہماری خواہش ہے کہ ہم قومی اور بین الاقوامی سطح پر علمی و ادبی سرگرمیوں کو تقویت دے سکیں۔

ہمارا یہ فورم ارکان کو حقیقی معنوں میں ملاقات اور ادب و ثقافت پر بحث و تجویز کے مواقع فراہم کرتا ہے نیز لکھنے پڑھنے کی حوصلہ افزائی کرنا ہمارے مقصد کا اہم حصہ ہے۔ اس لیے وہ لوگ جو اردو زبان و ادب سے محبت کرتے ہیں ان سے گزارش ہے کہ وہ فورم کی رکنیت حاصل کریں تاکہ اردو زبان کو نہ صرف آسٹریلیا میں بلکہ سمندر پار بھی فروغ دیا جاسکے۔